

प्रेषक,

सुरेन्द्र सिंह रावत,
अपर सचिव,
उत्तराखण्ड शासन।

सेवा में,

प्रभारी प्रबन्ध निदेशक,
उत्तराखण्ड पेयजल निगम,
देहरादून।

पेयजल अनुभाग-2

देहरादून : दिनांक 29 मार्च, 2011

विषय :- वित्तीय वर्ष 2010-11 में सैक्टर कार्यक्रम के क्रियान्वयन हेतु व्यय की स्वीकृति।

महोदय,

उपर्युक्त विषयक शासनादेश संख्या 312/उन्तीस(2)/11-2(37पे0)/2008 दिनांक 18.03.2011 के संदर्भ में सम्बन्ध में मुझे यह कहने का निदेश हुआ है कि चालू वित्तीय वर्ष 2010-11 में सैक्टर कार्यक्रम के अन्तर्गत योजनाओं के क्रियान्वयन हेतु ₹ 2000.00 लाख (₹ बीस करोड़ मात्र) की धनराशि निम्न शर्तों के अधीन व्यय हेतु आपके निर्वतन पर रखे जाने की श्री राज्यपाल सहर्ष स्वीकृति प्रदान करते हैं।

2. स्वीकृत धनराशि का आहरण प्रभारी प्रबन्ध निदेशक, उत्तराखण्ड पेयजल निगम, देहरादून के हस्ताक्षर तथा जिलाधिकारी देहरादून के प्रतिहस्ताक्षर पश्चात् बिल देहरादून कोषागार में प्रस्तुत करके आहरित कर पी0एल0ए0 में रखी जायेगी एवं तदोपरान्त वास्तविक आवश्यकतानुसार किस्तों में आहरित कर व्यय की जायेगी।

3. स्वीकृत की जा रही धनराशि आहरण कर पी0एल0ए0 में रखी जायेगी तथा पूर्व अवशेष धनराशि का पूर्ण उपयोग हो जाने के बाद पी0एल0ए0 से आवश्यकतानुसार ही अतिरिक्त धनराशि आहरण कर व्यय किया जायेगा।

4. यह स्वीकृति इस प्रतिबन्ध के अधीन दी जा रही है कि धनराशि केवल स्वीकृत/अनुमोदित मदों पर ही व्यय की जायेगी। स्वीकृत धनराशि से अधिक का व्यय किसी भी दशा में नहीं किया जायेगा।

5. स्वीकृत की जा रही धनराशि विश्व बैंक से प्रतिपूर्ति होनी है। अतः विश्व बैंक के साथ हस्ताक्षरित अनुबन्ध Project Appraisal Document (PAD) आपरेशन मैनुअल तथा Procurement Manual आदि व्यवस्थाओं का अनुपालन सुनिश्चित किया जाना अपेक्षित है।

6. स्वीकृत धनराशि व्यय करने से पूर्व जिन मामलों में बजट मैनुअल और फाईनेन्शियल हैण्डबुक नियमों तथा अन्य स्थायी आदेशों के अन्तर्गत शासकीय अथवा सक्षम प्राधिकारी की स्वीकृति आवश्यक हो, उनमें व्यय करने से पहले ऐसी स्वीकृति अवश्य प्राप्त कर ली जाय। कार्य में उत्तराखण्ड अधिप्राप्ति नियमावली, 2008 के संगत नियमों का अनुपालन किया जायेगा। निर्माण कार्यों पर व्यय करने से पूर्व आंगणनों/पुनरीक्षित आंगणनों को निर्मित कराकर उन पर प्रशासनिक/वित्तीय अनुमोदन के साथ-साथ विस्तृत आंगणनों पर सक्षम अधिकारी की तकनीकी स्वीकृति भी अवश्य प्राप्त कर ली जाय। इसके साथ ही समय-समय पर वित्त विभाग द्वारा निर्गत वित्त मितव्ययता सम्बन्धी शासनादेशों के अनुसार ही व्यय किया जाय और मितव्ययता बरती जाय।



7. उपरोक्त प्रस्तर-3 में उल्लिखित शर्तों का अनुपालन विभाग एवं उपक्रम में तैनात वित्त नियंत्रक/मुख्य/वरिष्ठ/सहायक लेखाधिकारी सुनिश्चित करेंगे। यदि निर्धारित शर्तों का किसी प्रकार से विचलन पाया जाता है तो संबंधित वित्त नियंत्रक आदि का उत्तरदायित्व निर्धारित होगा तथा वे सम्पूर्ण विवरण सहित सूचना वित्त विभाग को उपलब्ध कराएँगे।
8. प्रश्नगत स्वीकृति विश्व बैंक से प्रतिपूर्ति की प्रत्याशा में दी जा रही है। अतः स्वीकृत की जा रही तथा पूर्ण स्वीकृत धनराशि का दिनांक 31 मार्च 2011 तक उपयोग कर उसका उपयोगिता प्रमाण पत्र एवं प्रतिपूर्ति दावा तत्काल विश्व बैंक को प्रेषित करते हुए स्वीकृत धनराशि की प्रतिपूर्ति यथाशीघ्र सुनिश्चित की जायेगी और प्रतिपूर्ति होने पर उसकी सूचना शासन को भी उपलब्ध करायी जायेगी। पूर्व स्वीकृत व अब स्वीकृत की जा रही धनराशि के विपरीत किसी धनराशि की प्रतिपूर्ति होने पर ही आगामी किस्त अवमुक्त पूर्व स्वीकृत धनराशि से पूर्ण उपयोग के बाद ही की जायेगी।
9. उक्त स्वीकृत की जा रही धनराशि के व्यय की प्रगति का अनुश्रवण राज्य जल एवं स्वच्छता मिशन, पेयजल विभाग, देहरादून द्वारा किया जायेगा तथा समय-समय पर इसकी प्रतिपूर्ति का दावा/मांग विश्व बैंक को राज्य जल एवं स्वच्छता मिशन, पेयजल विभाग, देहरादून द्वारा ही भेजा जाएगा।
10. अवमुक्त धनराशि को उपयोग में लाने से पूर्व योजनाओं की सूची पर शासन का अनुमोदन प्राप्त किया जाना आवश्यक होगा।
11. इस सम्बन्ध में होने वाला व्यय चालू वित्तीय वर्ष 2010-11 के आय-व्ययक में अनुदान संख्या-13 के अन्तर्गत लेखाशीर्षक-2215 जलापूर्ति तथा सफाई-01-जलपूर्ति-आयोजनागत-102-ग्रामीण जलपूर्ति कार्यक्रम-97-वाहय/विश्व बैंक सहायतित-02-वाहय/विश्वबैंक सहायतित ग्रामीण पेयजल एवं पर्यावरणीय स्वच्छता परियोजना (द्वितीय चरण) (2215-01-101-9702 से स्थानान्तरित)-20-सहायक अनुदान/राज सहायता के नामे डाला जायेगा।
12. यह आदेश वित्त विभाग के अशासकीय संख्या 1009/XXVII(2)/11 दिनांक 29 मार्च, 2011 में प्राप्त उनकी सहमति से जारी किये जा रहे हैं।

भवदीय,

(सुरेन्द्र सिंह रावत)

अपर सचिव

प्रसं० 436(i)/उन्तीस(2)/11-2(37पे०)/2008 तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. आयुक्त गढ़वाल एवं कुमायूँ मण्डल, पौड़ी/नैनीताल।
3. जिलाधिकारी, देहरादून, उत्तराखण्ड।
4. वरिष्ठ कोषाधिकारी, देहरादून।
5. निदेशक, स्वजल परियोजना, देहरादून।
6. प्रभारी मुख्य महाप्रबन्धक, उत्तराखण्ड जल संस्थान, देहरादून।
7. आयुक्त, ग्राम विकास उत्तराखण्ड देहरादून।
8. मुख्य अभियन्ता, राज्य जल एवं स्वच्छता मिशन, पेयजल विभाग, देहरादून।



9. वित्त अनुभाग-2/वित्त (बजट सैल)/नियोजन प्रकोष्ठ उत्तराखण्ड।
10. निजी सचिव, मा0 पेयजल मंत्री जी।
11. स्टाफ ऑफिसर-मुख्य सचिव, को मुख्य सचिव महोदय के अवलोकनार्थ।
12. प्रभारी अधिकारी, मीडिया सैन्टर, सचिवालय परिसर, देहरादून।
13. निदेशक, सूचना एवं लोक सम्पर्क निदेशालय, देहरादून।
- ✓ 14. निदेशक, एन0आई0सी0, सचिवालय परिसर, देहरादून।
15. गार्ड फाइल।

आज्ञा से,

(नवीन सिंह तड़ागी)

उप सचिव